



លេខ: ២០៥/២៥.២០២៥

**របាយការណ៍
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើរោគវិនាសកម្មផ្លូវភេទ
ប្រចាំខែកញ្ញា និងទិសដៅខែតុលា ឆ្នាំ២០២៥**

I. ស្ថានភាពទូទៅ

ពិភពលោក កំពុងតែប្រឈមដោះស្រាយវិបត្តិសេដ្ឋកិច្ចជាសកល ផលប៉ះពាល់នៃគ្រោះធម្មជាតិ ដែលកើតឡើងដោយបម្រែបម្រួលអាកាសធាតុ និងជម្លោះប្រដាប់អាវុធដ៏រ៉ាំរ៉ៃ និងសង្គ្រាមបង្គោលយាមវិបត្តិនយោបាយបានកើតឡើងជាបន្តបន្ទាប់ និងរាលដាលពីតំបន់មួយទៅតំបន់មួយ ចរន្តគាំពារនិយម ភាពក្រីក្រ ជាបុព្វហេតុជំរុញឱ្យមនុស្សរាប់លាននាក់ បង្ខំចិត្តចាកចេញពីផ្ទះសម្បែង ឬទីតាំងដែលខ្លួនរស់នៅ ហើយធ្វើទេសន្តរប្រវេសន៍ដោយគ្មានការត្រៀមទុក ដែលក្លាយជាចលនាហូរពលករដែលគ្មានឯកសារ ខ្វះការគ្រប់គ្រង និងប្រឈមយ៉ាងខ្លាំងទៅនឹងកង្វះសុវត្ថិភាព អំពើរំលោភបំពាន ការកេងប្រវ័ញ្ចជាច្រើនរូបភាព និងអំពើជួញដូរមនុស្ស។ អំពើជួញដូរមនុស្សជារឿងស្មុគស្មាញ និងជាបញ្ហាដ៏ធំមួយនៃសង្គមមនុស្សជាតិ ក្នុងពិភពលោក ដែលមិនមែនកើតឡើងដោយមូលហេតុតែមួយនោះទេ។

ប្រព័ន្ធផ្សព្វផ្សាយជ័សម្បូរបែប និងការផ្សព្វផ្សាយ នៃបណ្តាញសារព័ត៌មាននានាមួយចំនួន បានលាយឡំទាំងព័ត៌មានពិត និងមិនពិត រួមទាំងនិន្ទាការ និងភូមិសាស្ត្រនយោបាយផងនោះ បានវាយតម្លៃអំពីស្ថានភាពនៃបទល្មើសជួញដូរមនុស្សនៅកម្ពុជា។ ទន្ទឹមនឹងនោះការចោទប្រកាន់ពីបណ្តាប្រទេសមួយចំនួន ដែលមានពលរដ្ឋមកប្រព្រឹត្តបទល្មើស ឬមករងគ្រោះនៅកម្ពុជា ក៏បានធ្វើឱ្យមានការភ័ន្តច្រឡំ និងវាយតម្លៃអវិជ្ជមានលើស្ថានភាពសន្តិសុខនៅកម្ពុជា ដែលផ្ទុយពីឆន្ទៈរបស់រាជរដ្ឋាភិបាលកម្ពុជាក្នុងការប្រយុទ្ធប្រឆាំងអំពើជួញដូរមនុស្ស និងស្ថានភាពពិតជាក់ស្តែងនៅកម្ពុជា។

ការផ្សព្វផ្សាយអំពីឱកាសការងារ និងការជ្រើសរើសពលករទៅធ្វើការនៅក្រៅប្រទេស ទាំងតាមប្រព័ន្ធផ្លូវការទាំងតាមបណ្តាញសង្គម និងមួយចំនួនធំជាការអូសទាញរបស់បណ្តាញជនល្មើស បានក្លាយជាកត្តាជំរុញ និងទាក់ទាញប្រជាពលរដ្ឋក្នុងតំបន់ និងពីបណ្តាប្រទេសនានាក្នុងពិភពលោក ក៏ដូចជាប្រជាជនកម្ពុជា ដែលពេញវ័យការងារ ឱ្យចាប់អារម្មណ៍ និងសម្រេចចិត្តយ៉ាងឆាប់រហ័ស និងផុសផុល ក្នុងការធ្វើចំណាកស្រុក ឬធ្វើទេសន្តរប្រវេសន៍ទៅរកការងារ ដែលមានបៀវត្សរ៍ខ្ពស់ ជាពិសេសពាក់ព័ន្ធនឹងសកម្មភាពធុរកិច្ច។ កន្លងមកចំនួនដ៏ច្រើនលើសលុបនៃប្រជាជនពេញវ័យការងារបានធ្វើចំណាកស្រុក មានរហូតដល់ជាងមួយលាននាក់ បាននិងកំពុងនៅធ្វើការងាររហូតដល់ប្រមាណ១.៦លាននាក់ នៅក្រៅប្រទេស ដែលស្មើនឹងជិត២០ភាគរយ នៃប្រជាពលរដ្ឋវ័យ ពី១៥ឆ្នាំ ទៅ ៦០ឆ្នាំ និងអត្រាដ៏ខ្ពស់ នៃការបោះបង់ការសិក្សាក្នុងកម្រិតមធ្យមសិក្សា បានប៉ះពាល់ទៅនឹងកង្វះធនធានពលកម្ម សម្រាប់ទទួលយកការងារដែលត្រូវបានបង្កើតឡើងក្នុងស្រុក តាមរយៈការវិនិយោគលើវិស័យឧស្សាហកម្ម និងសហគ្រាសធំៗ ដែលរាជរដ្ឋាភិបាលបាននិងកំពុងទាក់ទាញការចាប់អារម្មណ៍ពីអន្តរជាតិ។ ក្នុងអំឡុងពេលនៃភាពតានតឹងនយោបាយរវាង កម្ពុជា ថៃ ពលករកម្ពុជាបានវិលត្រលប់ប្រមាណជិត ១លានាក់ ពីប្រទេសថៃ ។ ការវិលត្រលប់នៃពលករកម្ពុជា មកមាតុភូមិវិញ បានបង្កើតឱកាសផង និងការប្រឈមផង ដែលរាជរដ្ឋាភិបាលកម្ពុជាបានយកចិត្តទុកដាក់ នឹងគិតគូរដោះស្រាយ។

រាជរដ្ឋាភិបាលក្នុងនីតិកាលទី៧ ដែលមានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ជាសេនាធិការ បានចាត់ទុកការប្រយុទ្ធប្រឆាំងអំពើជួញដូរមនុស្ស ជាអាទិភាពមួយក្នុងចំណោមអាទិភាពដទៃទៀត រួមទាំងផលប៉ះពាល់នៃគ្រឿងញៀន គ្រឿងស្រវឹង គ្រោះថ្នាក់ចរាចរណ៍ និងបានដាក់ចេញនូវយុទ្ធសាស្ត្រ និងផែនការសកម្មភាព ដោយខិតខំជំរុញសកម្មភាពឥតឈប់ឈរ ដើម្បីការពារសុវត្ថិភាព និងសន្តិសុខមនុស្ស ក៏ដូចជាសន្តិសុខជាតិទាំងមូល ដើម្បីទ្រទ្រង់ដំណើរការអភិវឌ្ឍន៍គ្រប់វិស័យ នៃសង្គមជាតិ។

នៅក្នុងខែកញ្ញានេះ គ្រប់ក្រសួង ស្ថាប័ន មន្ទីរ អង្គភាព និងរាជធានី-ខេត្ត នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស នៅគ្រប់កម្រិត និងដោយមានការចូលរួមគាំទ្រ សហការពីអង្គការដៃគូជាតិ និងអន្តរជាតិ ពាក់ព័ន្ធ បានធ្វើសកម្មភាពប្រតិបត្តិការយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស ដើម្បីឆ្លើយតបនឹងស្ថានភាពប្រែប្រួល ពិបាកប៉ាន់ស្មាននៃបទល្មើសជួញដូរមនុស្ស និងបទល្មើសពាក់ព័ន្ធដទៃទៀតដែលបង្កឡើងដោយឧក្រិដ្ឋជន រួមទាំងបទល្មើសធាតុតាមប្រព័ន្ធអនឡាញផងដែរ។

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារច្បាប់ គោលនយោបាយ លិខិតបទដ្ឋានគតិយុត្ត និងកិច្ចសហប្រតិបត្តិការ

ក.១. កិច្ចសហប្រតិបត្តិការ

▪ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានចុះអនុស្សរណៈនៃការយោគយល់ ជាមួយអង្គការបេសកកម្មយុត្តិធម៌អន្តរជាតិ (IJM) ស្តីពី «សកម្មភាពបង្ការ ទប់ស្កាត់ ប្រយុទ្ធប្រឆាំងអំពើជួញដូរមនុស្សពាក់ព័ន្ធនឹងការកេងប្រវ័ញ្ចកម្លាំងពលរដ្ឋក្នុងបរិបទទេសន្តរប្រវេសន៍ (២០២៥-២០២៨)» ថ្ងៃទី១៥ ខែកញ្ញា ឆ្នាំ២០២៥។

ខ. ការបង្ការ ទប់ស្កាត់

ខ.១. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយផ្ទាល់

ក្រុមការងារបង្ការ ទប់ស្កាត់ នៃ គ.ជ.ប.ជ ដឹកនាំដោយក្រសួងអប់រំ យុវជន និងកីឡា ដែលមានស្ថាប័នថ្នាក់ជាតិ និងថ្នាក់ក្រោមជាតិ សហការជាមួយអង្គការដៃគូ បានធ្វើការផ្សព្វផ្សាយតាមរយៈទិវាជាតិអន្តរសាសនាប្រឆាំងអំពើជួញដូរមនុស្ស ការអនុវត្តគោលនយោបាយ “ភូមិ-ឃុំ-សង្កាត់ មានសុវត្ថិភាព” វេទិកាសាធារណៈ និងការបញ្ចូលការផ្សព្វផ្សាយតាមកម្មវិធីផ្សេងៗ សរុបចំនួន ១៥.៣៣៦លើក មានអ្នកចូលរួមសរុបចំនួន ៧៤០.១៤៨នាក់ ក្នុងនោះ ស្ត្រី ៣៩៥.៣៩៥នាក់ (ប្រៀបធៀបនឹងខែសីហា មានចំនួន ៧៥៦.១៨០នាក់) ថយចុះប្រមាណ ២,១២% ដូចមានក្នុងតារាងខាងក្រោម៖

តារាងទិន្នន័យសរុបការផ្សព្វផ្សាយដោយផ្ទាល់

ល.រ	សកម្មភាពផ្សព្វផ្សាយ	ចំនួនដង/លើក	ចំនួនអ្នកចូលរួម	ចំនួនស្ត្រី
១	ទិវាជាតិអន្តរសាសនាប្រឆាំងអំពើជួញដូរមនុស្ស (ខេត្តសៀមរាប)	០១	៣០០	១១៧
២	ភូមិ-ឃុំ-សង្កាត់ មានសុវត្ថិភាព និងវេទិកាសាធារណៈ	១៥.០៦៦	៧១៩.០៧៦	៣៨៥.៥៩៣
៣	កម្មវិធីផ្សេងៗ	២៦៩	២០.៧៧២	៩.៦៨៥
សរុប		១៥.៣៣៦លើក	៧៤០.១៤៨នាក់	៣៩៥.៣៩៥នាក់
(សម្គាល់៖ ចំនួននេះមិនគិតអ្នកដែលបានទទួលព័ត៌មានតាមរយៈការចែកខិត្តប័ណ្ណ បណ្តាញសង្គម ឬការផ្សព្វផ្សាយតាមប្រព័ន្ធអេឡិចត្រូនិកផ្សេងទៀតឡើយ)				

❖ ទិវាជាតិអន្តរសាសនាប្រឆាំងអំពើជួញដូរមនុស្ស

▪ ខេត្តសៀមរាប៖ លេខាធិការដ្ឋាននៃគណៈកម្មាធិការប្រយុទ្ធប្រឆាំងអំពើជួញដូរមនុស្ស បានសហការជាមួយមន្ទីរធម្មការ និងសាសនាខេត្ត អង្គការទស្សនពិភពលោក អង្គការបេសកកម្មនិងយុត្តិធម៌អន្តរជាតិ អង្គការ

មូលនិធិហិរញ្ញវត្ថុអន្តរជាតិ អង្គការដៃគូមុជ និងអង្គការសម្ព័ន្ធចាប់ដៃ រៀបចំទិវាជាតិអន្តរសាសនាប្រឆាំងការជួញដូរមនុស្ស ក្រោមប្រធានបទ «សុខដុមនីយកម្មសាសនានៅកម្ពុជា ជាសក្តានុពលក្នុងការប្រឆាំងអំពើជួញដូរមនុស្សគ្រប់ទម្រង់ នាសម័យបច្ចេកវិទ្យា» ដោយមានការនិមន្តចូលរួម ពីតំណាងសាសនាព្រះពុទ្ធទាំងពីរគណៈ សាសនាឥស្លាម សាសនា គ្រិស្តពិរិកាយ ពុទ្ធសាសនាមហាយាន និងតំណាងមន្ទីរ អង្គភាព ស្ថាប័ន គណៈអភិបាលក្រុង ស្រុក ចៅសង្កាត់ និង អង្គការដៃគូជាតិ-អន្តរជាតិ សរុបជាង ៣០០អង្គ/នាក់ ស្រី ១១៧នាក់។

❖ ការផ្សព្វផ្សាយតាមរយៈវេទិកាសាធារណៈ និងភូមិ-ឃុំ-សង្កាត់ មានសុវត្ថិភាព

ល.រ	ក្រសួង ស្ថាប័ន	ផ្សព្វផ្សាយ ភូមិ-ឃុំ-សង្កាត់ មានសុវត្ថិភាព			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
រាជធានី-ខេត្ត							
១	រាជធានីភ្នំពេញ	៦១	២១.៨០៧	១១.២៩១	១៥	១.២៣៥	៥៩៧
២	កណ្តាល	០៣	៣.៧៨៦	២.១៣៤	១៨៤	២.៦១៣	១១៥
៣	បាត់ដំបង	៤៤៩	១៦.៣៦៨	៩.២៤៣	៥៥៣	២៣.០២៩	១៦.៨៣១
៤	ពោធិ៍សាត់	១.០១៦	៩៩.៦៧៧	៣៧.០១៤	៤៩៥	១៩.២០៧	១០.១៨៥
៥	សៀមរាប	៨៨៧	៦៨.៥៦៣	៤០.៤៦៤	៧០៤	៣១.៤៣៣	១៩.៧៩៤
៦	កំពង់ឆ្នាំង	៧២០	២៧.៨៥៥	១៥.៧៦៣	៤៥៣	១៥.៥១៥	៧.៩១៥
៧	កំពង់ចាម	១.៧០៨	៩៩.៤៥៤	៥១.២២៣	០១	១២៨	៦២
៨	ព្រះសីហនុ	២៦៥	៧.៣៨៧	៣១០៩	២២១	៦.១៣៥	៣.០៤១
៩	ព្រះវិហារ	៧០	៦.១២៦	៤០២៦			
១០	ស្វាយរៀង	៤២៦	១៦.៣៦៨	៩.២៤៣	៥៥៣	២៣.០២៩	១៦.៨៣១
១១	ប៉ៃលិន	០១	៩៧	៥៨	១០០	៣.៧៧១	១.៧០១
១២	កោះកុង	១.៣៦៧	១៧.៣៩៤	៧.៧០៧	៣១១	៤.៥២៧	២.០២៦
១៣	កំពង់ធំ	៦៥៦	៤១.៦៣០	២៥.០២៥	២២៩	៩.១០៧	៥.២៨៧
១៤	ក្រចេះ	៥៩	១.៥៨៦	៨៥៧			
១៥	កំពង់ស្ពឺ	៥៩៩	២៣.០៨៤	១២.៩៩២	១៥៣	៥.៥០១	៣.១០៦
១៦	ស្ទឹងត្រែង	២៤៨	១៥.៤៩៣	៨.៣៩៦	២០៣	៧.៦៤៣	៤.១៧៩
១៧	ព្រៃវែង	១.១៣៥	៥៤.១៦៥	៣០.២៨៧	៨១២	២៨.០២៦	១៥.៦៤៨
១៨	ត្បូងឃ្មុំ	០៥	១៩៥		១៨៣	៥.៤៦៩	២.៥៥៥
១៩	ឧត្តរមានជ័យ	១៩៧	១១.០១៣	៦.៥៣២	២៤	៦៦០	៣៥៦
សរុប រាជធានី-ខេត្ត		៩៨៧២	៥៣២០៤៨	២៧៥៣៦៤	៥១៩៤	១៨៧០២៨	១១០២២៩
សរុបរួម		១៥.០៦៦លើក		៧១៩.០៧៦នាក់		៣៨៥.៥៩៣នាក់	

❖ ការបញ្ជ្រាបការយល់ដឹងតាមរយៈកម្មវិធីផ្សេងៗ

ល.រ	រាជធានី-ខេត្ត និងអង្គការដៃគូ	ចំនួនលើក	ចំនួនអ្នកចូលរួម	ចំនួនស្ត្រី
១	ក្រុមជំនួយកិច្ចការបង្ការ ទប់ស្កាត់ នៃគ.ជ.ប.ជ	០១	២០០	
២	ខេត្តកណ្តាល	០៥	៦.៤៦៣	៣.០២១
៣	ខេត្តបាត់ដំបង	០៩	៥៣៧	១៩១
៤	ខេត្តសៀមរាប	៤៧	១.៩០៨	១.១៧២
៥	ខេត្តកំពង់ចាម	០១	១២៨	៦២
៦	ខេត្តព្រៃវែង	១០	២.៨៣០	១៧៨
៧	ខេត្តត្បូងឃ្មុំ	០២	១១៧	៨៤

៨	ខេត្តឧត្តរមានជ័យ	១៨៨	៨.០៩៣	៤.៧៨៤
៩	ខេត្តកំពង់ស្ពឺ	០៤	១៥៣	៧៣
១០	អង្គការមូនីធីA21(សៀមរាប)	០២	៣៤៣	១២០
សរុប		២១៤លើក	២០.៧៧២នាក់	៩.៦៨៥នាក់

ខ.២. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយមិនផ្ទាល់

❖ ការផលិត និងចែកផ្សាយសម្ភារផ្តល់ព័ត៌មាន និងអប់រំ (IEC = Information Education Communication Materials)

ល.រ	រាជធានី-ខេត្ត	សកម្មភាព និងឧបករណ៍ផ្សព្វផ្សាយ	ចំនួនឧបករណ៍	ចំនួនអ្នកទទួលបាន	ចំនួនស្រី
១	សៀមរាប	-ខិត្តប័ណ្ណផ្សព្វផ្សាយ	១៣.៩៣២ប័ណ្ណ		
២	បាត់ដំបង	-ខិត្តប័ណ្ណផ្សព្វផ្សាយ	២២៦ប័ណ្ណ		
៣	ឧត្តរមានជ័យ	-ខិត្តប័ណ្ណផ្សព្វផ្សាយ	៨៩០ប័ណ្ណ		
៤	ព្រះវិហារ	-ខិត្តប័ណ្ណផ្សព្វផ្សាយ	១០ប័ណ្ណ	៤៧២នាក់	១៣២នាក់
សរុប			១៥.០៥៨ប័ណ្ណ	៤៧២នាក់	១៣២នាក់

❖ ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

ល.រ	ក្រសួង ស្ថាប័នរាជធានី-ខេត្ត	បណ្តាញផ្សព្វផ្សាយ	ចំនួនលើក/ដង/ស្តុក	ចំនួនអ្នកទស្សនា/ស្តាប់/អាន/Views
១	សៀមរាប	-វិទ្យុជាតិ -សម្តែងរឿងខ្លី	២១៨ ០២	៣៥០(ស្រី១៧៨)
២	កំពង់ចាម	-វិទ្យុជាតិ	៤៥០	
៣	ត្បូងឃ្មុំ	-វិទ្យុជាតិ	៣២	
៤	ប៉ៃលិន	-វិទ្យុជាតិ	៤៩៦	
៥	កំពង់ស្ពឺ	-វិទ្យុជាតិ	៤៥០	
សរុប			១.៦៤៨លើក	៣៥០(ស្រី១៧៨)

❖ ការចូលរួមជាវគ្គក្នុងកម្មវិធីផ្សេងៗ នៅតាមស្ថានីយវិទ្យុ និងទូរទស្សន៍

▪ ក្រុមជំនួយកិច្ចការបង្ការ ទប់ស្កាត់ នៃគ.ជ.ប.ជ ឯកឧត្តម ឧត្តមសេនីយ៍ទោ កែវ សុផ្ញៀត អគ្គលេខាធិការរង បានផ្តល់បទសម្ភាសន៍ជូនអង្គការ Terre des Hommes Nederland ពាក់ព័ន្ធនឹងការបង្ការទប់ស្កាត់អំពើជួញដូរមនុស្ស ជាពិសេសការងារប្រយុទ្ធប្រឆាំងការរំលោភបំពាន និងការកេងប្រវ័ញ្ចតាមប្រព័ន្ធអនឡាញ។

▪ លេខាធិការដ្ឋានរាជធានី-ខេត្ត មានខេត្ត(សៀមរាប និងកំពង់ចាម) បានចូលរួមជាវគ្គ តាមវិទ្យុជាតិខេត្ត ក្រោមប្រធានបទ “នីតិវិធីធ្វើការដោយស្របច្បាប់នៅប្រទេសថៃ និងយន្តការទទួល ការដោះស្រាយបណ្តឹង” “ផលប៉ះពាល់លើកុមារដោយសារការធ្វើចំណាកស្រុករបស់គ្រួសារ និងការធ្វើចំណាកស្រុកដោយសុវត្ថិភាព” “ការទទួល និងត្រៀមកន្លែងការងារសម្រាប់ពលករមកពីប្រទេសថៃ” និង“ការយល់ដឹង និងរួមគ្នាបង្ការទប់ស្កាត់ការធ្វើអាជីវកម្មផ្លូវភេទ និងកុមារតាមប្រព័ន្ធអនឡាញ” សរុបបាន ០៨លើក។

ខ.៣. ការបង្ការ ទប់ស្កាត់តាមវិធានការជំនាញ

ខ.៣.១. ការទប់ស្កាត់ចំណាកស្រុកខុសច្បាប់

▪ អគ្គស្នងការដ្ឋាននគរបាលជាតិ៖ កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ បានធ្វើការបង្ការទប់ស្កាត់ពលរដ្ឋខ្មែរ ដែលបម្រុងឆ្លងដែនខុសច្បាប់ទៅប្រទេសថៃ ចំនួន ១០លើក មនុស្សចំនួន ១១៨នាក់ ស្រី ៥៥នាក់ ដោយបានធ្វើកិច្ចសន្យាអប់រំណែនាំ និងឱ្យត្រឡប់ទៅភូមិកំណើតវិញ។

ខ.៣.២. ការបង្ការ ទប់ស្កាត់ការជួញដូរមនុស្ស តាមរយៈរូបនាពង្សប្រភេទពហុជាតិពិពាហ៍រវាងពលរដ្ឋខ្មែរ និងជនបរទេស

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានសម្ភាសន៍ជនបរទេស ដែលមកដាក់ពាក្យសុំចុះបញ្ជីរៀបអាពាហ៍ពិពាហ៍ជាមួយ ពលរដ្ឋខ្មែរ តាមផ្លូវច្បាប់ចំនួន ២១១នាក់ ស្រី ១០នាក់ មាន ១៥សញ្ជាតិ និងវាយតម្លៃបញ្ជូនទៅក្រុមការងារចម្រុះ ច្រកចេញ-ចូលតែមួយចំនួន ៣៣១នាក់ ស្រី ១៥នាក់ ដូចមានក្នុងតារាងខាងក្រោម៖

បរិយាយ	ចំនួនមនុស្ស	សញ្ជាតិ
បុរសបរទេសជាមួយស្រីខ្មែរ	២០១នាក់	ចិន១៤៣, កូរ៉េខាងត្បូង៣៥ស្រី៥, អាមេរិក១៥ស្រី២, បារាំង៣, ឥណ្ឌូនេស៊ី៣, វៀតណាម២នាក់(ស្រី), អូស្ត្រាលី២, ម៉ាឡេស៊ី១, ជប៉ុន១, រុស្ស៊ី១, ស្រីលង្កា១, កាណាដា១, ឡាវ១(ស្រី), អាស្រ៊ីម៉ង់១ និងអាហ្វ្រិកខាងត្បូង១។
ស្រីបរទេសជាមួយបុរសខ្មែរ	១០នាក់	
សរុប	២១១ នាក់	១៥ សញ្ជាតិ

❖ ការផ្សព្វផ្សាយ

▪ ខេត្តកំពង់ចាម៖ ផ្សព្វផ្សាយស្តីពីការកំណត់បែបបទ និងនីតិវិធីនៃការរៀបអាពាហ៍ពិពាហ៍រវាងខ្មែរ និងជនបរទេស អនុក្រឹត្យ១៨៣អនក្រ-បក ចុះថ្ងៃទី០៣ ខែវិច្ឆិកា ឆ្នាំ២០០៨ របស់រាជរដ្ឋាភិបាល និងសេចក្តីណែនាំ លេខ០០១ ចុះថ្ងៃទី១២ ខែមករា ឆ្នាំ២០០៩ របស់ក្រសួងមហាផ្ទៃ ជូនប្រជាពលរដ្ឋក្នុងក្រុងកំពង់ចាមចំនួន ៦២លើក មនុស្សចូលរួមចំនួន ៣.៤១នាក់ ស្រី ២.២៧៦នាក់។

ខ.៣.៣. ការគ្រប់គ្រងស្ថិតិចំណាកស្រុក ចំណូលស្រុក ពលរដ្ឋខ្មែរ និងជនបរទេស

❖ ការគ្រប់គ្រងស្ថិតិបច្ចុប្បន្នភាពចំណាកស្រុក ចំណូលស្រុក ពលរដ្ឋខ្មែរ (គ្មាន)

❖ ការទទួលពលរដ្ឋខ្មែរចំណាកស្រុកដែលអាជ្ញាធរបរទេសបញ្ជូនត្រឡប់

១-ស្ថិតិពលរដ្ឋខ្មែរដែលត្រូវអាជ្ញាធរបរទេសបញ្ជូនត្រឡប់តាមច្រកទ្វារព្រំដែន(កម្ពុជា-ថៃ)

▪ ការទទួលពលករខ្មែរនៅតាមច្រកផ្សេងៗ របស់ខេត្ត (បន្ទាយមានជ័យ និងបាត់ដំបង) សរុបចំនួន ៤៥៨នាក់ ក្នុងនោះស្រី ១៤០នាក់។

២-ការទទួលពលករខ្មែរពីប្រទេសថៃ នៅតាមមណ្ឌលទទួលពលករ

▪ មជ្ឈមណ្ឌលសំចត និងស្ដារនីតិសម្បទាជនរងគ្រោះដោយប៉េត បានទទួលពលករខ្មែរចំណាកស្រុក ដែលបញ្ជូនត្រឡប់ពីប្រទេសថៃនិរទេស សរុបចំនួន ៣៦៧នាក់ (ប្រុស ២១៨នាក់ ស្រី ១១៦នាក់ កុមារ ១៧នាក់ កុមារី ១៦នាក់)។

ខ.៤. ការលើកកម្ពស់ជីវភាព

❖ ការផ្តល់ព័ត៌មានការងារ និងបង្កើនកម្មវិធីសិក្សា សម្រាប់អាជីពការងារ និងវិជ្ជាជីវៈ

▪ ខេត្តកំពង់ស្ពឺ៖ មន្ទីរអភិវឌ្ឍន៍ជនបទខេត្ត បានបើកវគ្គបណ្តុះបណ្តាល ស្តីពីការធ្វើដឹកប៉ុស្តិ៍ស្តុកស្តុន គ្រួសារ ដើម្បីជួយបង្កើនជីវភាព និងចំណេះ ជំនាញនៅក្នុងគ្រួសារ ជូនដល់ប្រជាពលរដ្ឋបានចំនួន ០៥វគ្គ អ្នកចូល រួមចំនួន ១០០នាក់ ស្រី ៣២នាក់។

▪ ខេត្តកំពង់ចាម៖ មន្ទីរការងារ និងបណ្តុះបណ្តាលវិជ្ជាជីវៈខេត្ត ក្រុមការងារសម្របសម្រួល និងជួយ រកការងារឱ្យពលករធ្វើ បានសហការជាមួយអាជ្ញាធរ ទីភ្នាក់ងារជាតិមុខរបរ និងការងារ ប.ស.ស និងវិទ្យាស្ថាន ពហុបច្ចេកទេសខេត្ត ចុះផ្សព្វផ្សាយ និងចុះឈ្មោះពលកររកការងារធ្វើបានចំនួន ២.២០៤នាក់ ស្រី ៩៧៩នាក់ ក្នុងនោះ មានការងារធ្វើ និងប្រកបមុខរបរដោយផ្ទាល់ខ្លួនចំនួន ១.៥៧៤នាក់ ស្រី ៦៩៥នាក់ និងពលករចំនួន ២៨នាក់ ស្រី ១២នាក់ បានចុះឈ្មោះចូលរៀនជំនាញបច្ចេកទេសវិជ្ជាជីវៈ។

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

❖ ការងារបង្រ្កាប និងសង្គ្រោះជនរងគ្រោះ

នាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានី-ខេត្ត នៃអគ្គស្នងការដ្ឋាននគរបាលជាតិ ព្រមទាំងកងរាជអាវុធហត្ថលើផ្ទៃប្រទេស បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបចំនួន ២៤ករណី (ប្រៀបធៀបខែសីហា មានចំនួន ៣៧ករណី ថយចុះ ១៣ករណី) ស្មើ៣៥.១៣% ៖

- ឃាត់ខ្លួនជនសង្ស័យបញ្ជូនទៅសាលាដំបូងរាជធានី-ខេត្ត ចំនួន ៣៧នាក់ ស្រី ០៤នាក់ ជនសង្ស័យជាជនជាតិថៃ ០១នាក់។
- សង្គ្រោះជនរងគ្រោះចំនួន ៩៣នាក់ ស្រី ៤០នាក់ ក្នុងនោះអាយុក្រោម១៥ឆ្នាំ ០៧នាក់ ស្រី ០៥នាក់ អាយុ១៥-១៧ឆ្នាំ ០២នាក់ និងអាយុ១៨ឆ្នាំឡើង ៨៤នាក់ ស្រី ៣៥នាក់ (បញ្ជូនទៅគ្រួសារទាំងអស់)។ ក្នុងនោះចែកជា៖

✚ ករណីអំពើជួញដូរមនុស្ស

បង្ក្រាបបាន ២២/២១ករណី (កើនឡើង ០១ករណី) ឃាត់ខ្លួនជនសង្ស័យចំនួន ៣៥នាក់ ស្រី០៤នាក់ ជនជាតិថៃ ០១នាក់។ សង្គ្រោះជនរងគ្រោះចំនួន ៩១នាក់ ស្រី ៣៨នាក់ ក្នុងនោះអាយុក្រោម១៥ឆ្នាំ ០៥នាក់ ស្រី ០៣នាក់ អាយុ១៥-១៧ឆ្នាំ ០២នាក់ និងអាយុ១៨ឆ្នាំឡើង ៨៤នាក់ ស្រី ៣៥នាក់ (បញ្ជូនទៅគ្រួសារ ៩១នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនសង្ស័យ	ជនបរទេស	ជនរងគ្រោះ
ការនាំយកអនីតិជន ជាអាទិ៍ចេញដោយមិនស្របច្បាប់	០១	០១		០១
ការនាំយកចេញដោយមិនស្របច្បាប់សម្រាប់នាំឆ្លងដែន	១៣	១៦	ថៃ១	៣៨
អំពើនាំឆ្លងដែន	០២	០៣		០៧
ការទទួលយកមនុស្សដោយមានគោលដៅជួយដល់ជនល្មើស	០៦	១៥		៤៥
សរុប	២២ករណី	៣៥នាក់	០១នាក់	៩១នាក់

✚ ករណីអំពើធ្វើអាជីវកម្មផ្លូវភេទ

បង្ក្រាបបាន ០២/១៦ករណី (ថយចុះ ១៤ករណី) ឃាត់ខ្លួនជនសង្ស័យចំនួន ០២នាក់។ សង្គ្រោះជនរងគ្រោះចំនួន ០២នាក់(ស្រី) អាយុក្រោម១៥ឆ្នាំ ០២នាក់ (បញ្ជូនទៅគ្រួសារ ០២នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនសង្ស័យ	ជនរងគ្រោះ
អំពើរួមភេទជាមួយអនីតិជនអាយុក្រោម១៥ឆ្នាំ	០២	០២	០២
សរុប	០២ករណី	០២នាក់	០២នាក់

ឃ. កិច្ចការពារជនរងគ្រោះ

ឃ.១. ការទទួល និងសម្ភាសពលករមកពីប្រទេស និងត្រឡប់ពីក្រៅប្រទេស

ក្រុមការងារការពារជនរងគ្រោះ នៃ គ.ជ.ប.ជ ដឹកនាំដោយ ក្រសួងសង្គមកិច្ច អតីតយុទ្ធជន និងយុវនីតិសម្បទា សហការជាមួយក្រសួងការបរទេស និងសហប្រតិបត្តិការអន្តរជាតិ អគ្គស្នងការដ្ឋាននគរបាលជាតិ អគ្គនាយកដ្ឋានអន្តរប្រវេសន៍ មន្ទីរសង្គមកិច្ចរាជធានី-ខេត្ត និងអង្គការដៃគូ តាមរយៈនាយកដ្ឋានគាំពារជនរងគ្រោះ

នៃអត្តនាយកដ្ឋានសេវាសង្គមកិច្ច បានទទួលជនរងគ្រោះ និងបុគ្គលសង្ស័យថារងគ្រោះដោយអំពើជួញដូរមនុស្ស ពីប្រទេសចិន សរុបចំនួន ១៧នាក់(ស្រី១១នាក់ កុមារ០៦នាក់) ជាករណីរៀបការផ្ទុយពីធន្ទៈ។ និងបានការកំណត់ អត្តសញ្ញាណពីមន្ត្រីនគរបាលយុត្តិធម៌ជំនាញទាំងអស់។

ឃ.២. ការផ្តល់សេវា

មន្ទីរកិច្ចការនារីខេត្តព្រះសីហនុ ដោយទទួលកិច្ចសហការពីស្នងការដ្ឋាននគរបាលខេត្ត មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្ត និងអង្គការម្លប់តាប៉ាង បានផ្តល់សេវាប្រឹក្សាយោបល់ផ្នែកច្បាប់ ផ្លូវចិត្ត ដល់កុមារីរងគ្រោះដោយករណីរំលោភសេពសន្ថវៈមានស្ថានទម្ងន់ទោស ព្រមទាំងឧបត្ថម្ភថវិកាចំនួន ១០០,០០០រៀល និងសម្ភារៈប្រើប្រាស់របស់អង្គការ UNFPA។

ឃ.៣. ការស្តារនីតិសម្បទា

ជនរងគ្រោះ និងងាយរងគ្រោះដោយអំពើជួញដូរមនុស្ស បានបញ្ជូនទៅស្តារនីតិសម្បទា នៅមជ្ឈមណ្ឌល របស់អង្គការដៃគូ ចំនួន ១៧នាក់(ស្រី១១នាក់ កុមារ០៦នាក់)៖ ទទួលសេវាពីអង្គការកម្ពុជាជួយស្ត្រីមានវិបត្តិ១០នាក់ (ស្រី០៦នាក់ កុមារ០៤នាក់) អង្គការមូលនិធិហាកាវ ០៥នាក់(ស្រី) និងអង្គការសម្ព័ន្ធបាប់ដៃ ០២នាក់(កុមារី)។

ឃ.៤. ការធ្វើសមាហរណកម្មជនរងគ្រោះ និងបុគ្គលសង្ស័យរងគ្រោះ

បានសហការជាមួយអាជ្ញាធរមូលដ្ឋាន និងអង្គការដៃគូ សមាហរណកម្មជនរងគ្រោះ និងបុគ្គលសង្ស័យ រងគ្រោះដោយអំពើជួញដូរមនុស្ស អំពើធ្វើអាជីវកម្មផ្លូវភេទ ការកេងប្រវ័ញ្ច និងការរំលោភបំពានផ្លូវភេទ ត្រឡប់ទៅ សហគមន៍វិញសរុបចំនួន ០៨នាក់(ស្រី ០៥នាក់ កុមារី ០៣នាក់)។

ឃ.៥. ការធ្វើមាតុភូមិនិវត្តន៍

ជនរងគ្រោះដោយអំពើជួញដូរមនុស្ស និងអំពើធ្វើអាជីវកម្មផ្លូវភេទ រំលោភបំពានផ្លូវភេទ ដែលត្រូវបាន ធ្វើមាតុភូមិនិវត្តន៍ទៅប្រទេសដើមវិញ ចំនួន ២០នាក់(ស្រី) មានជនជាតិវៀតណាម ០៤នាក់ និងឡាវ ១៦នាក់។

III. ការលើកកម្ពស់សមត្ថភាព និងការដឹកនាំសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

❖ ការបណ្តុះបណ្តាលក្នុងប្រទេស

▪ អគ្គលេខាធិការដ្ឋាន គ.ជ.ប.ជ ដោយមានការសម្របសម្រួលពីរដ្ឋបាលខេត្តចំនួន៣ គឺ៖ ខេត្តតាកែវ ខេត្តកំពង់ស្ពឺ និងខេត្តបន្ទាយមានជ័យ បានបើកវគ្គបណ្តុះបណ្តាល កិច្ចការពារកុមារក្នុងបរិបទទេសន្តរប្រវេសន៍ និង ផ្សព្វផ្សាយសេចក្តីណែនាំ ស្តីពីការប្រមូលទិន្នន័យពលរដ្ឋធ្វើទេសន្តរប្រវេសន៍ និងកុមារក្នុងគ្រួសារទេសន្តរប្រវេសន៍ ចំនួន ០៣វគ្គ មានអ្នកចូលរួមចំនួន ៣៣០នាក់ ស្រី ១៤៩នាក់។

ក.២. សិក្ខាសាលា

❖ សិក្ខាសាលានៅក្នុងប្រទេស

▪ អគ្គលេខាធិការដ្ឋាន គ.ជ.ប.ជ បានសហការជាមួយអង្គការសម្ព័ន្ធបាប់ដៃ រៀបចំសិក្ខាសាលា ស្តីពី «កិច្ចពិភាក្សាពិគ្រោះយោបល់ថ្នាក់ជាតិ ក្នុងការលើកកម្ពស់យុត្តិធម៌ព្រហ្មទណ្ឌ ក្នុងការអនុវត្តនីតិវិធីសំណងរដ្ឋប្បវេណី» ក្រោមអធិបតីភាព លោកជំទាវ អនុប្រធានអចិន្ត្រៃ គ.ជ.ប.ជ ដែលមានការអញ្ជើញចូលរួមពី តំណាងក្រសួងមហាផ្ទៃ អគ្គស្នងការដ្ឋាននគរបាលជាតិ និងអគ្គលេខាធិការដ្ឋាន គ.ជ.ប.ជ ក្រសួងយុត្តិធម៌ ស្ថាប័នតុលាការ និងអយ្យការ ក្រសួងសង្គមកិច្ច អតីតយុទ្ធជន និងយុវនីតិសម្បទា និងអង្គការដៃគូជាតិ-អន្តរជាតិ សរុបចំនួន ១៤១នាក់ ស្រី ៦៨នាក់ នៅភោជនីយដ្ឋានទន្លេបាសាក់។

▪ ខេត្តសៀមរាប៖ លេខាធិការដ្ឋាន គ.ជ.ប.ជ បានរៀបចំសិក្ខាសាលាលើកកម្ពស់ការយល់ដឹងអំពី ដំណើរការរៀងក្តីនៃអំពើជួញដូរមនុស្ស ដល់មន្ត្រីនគរបាលយុត្តិធម៌ មន្ត្រីសាធារណៈ វិស័យឯកជន និងសង្គមស៊ីវិល ដោយមានកិច្ចសហការរៀបចំពីរដ្ឋបាលសាលាខេត្ត អង្គការមូលនិធិហិរញ្ញវត្ថុអន្តរជាតិ អង្គការសម្ព័ន្ធចប់ដៃ អង្គការ ដែកមុជ្ហា និងអង្គការជីវិតនៅកម្ពុជា មានការចូលរួមពី លោក លោកស្រី អនុប្រធានសាលាដំបូងខេត្ត ព្រះរាជអាជ្ញារង នៃអយ្យការអមសាលាដំបូងខេត្ត ចៅក្រម ប្រធានលេខាធិការដ្ឋានសាលាដំបូងខេត្ត ស្នងការដ្ឋាននគរបាលខេត្ត កងរាជអាវុធហត្ថខេត្ត មន្ត្រីនគរបាលយុត្តិធម៌ គណៈអភិបាលក្រុង-ស្រុក នាយប៉ុស្តិ៍ ឃុំ-សង្កាត់ ប្រធានក្រុមការងារ បច្ចេកទេសទាំង៦ តំណាងវិស័យឯកជន និងអង្គការសង្គមស៊ីវិល សរុបចំនួន ២០៣នាក់ ស្រី ៣៦នាក់។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំ

❖ ការរៀបចំកិច្ចប្រជុំនៅក្នុងប្រទេស

▪ ក្រសួងសង្គមកិច្ច អតីតយុទ្ធជន និងយុវនីតិសម្បទា បានសហការជាមួយគម្រោង JICA TRUST- រៀបចំកិច្ចប្រជុំគណៈកម្មាធិការសម្របសម្រួលរួមលើកទី៣គម្រោង TRUST ការអភិវឌ្ឍសមត្ថភាពដើម្បីជួយដល់ ជនរងគ្រោះដែលរួចពីការជួញដូរមនុស្ស ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការ ក្រសួងសង្គមកិច្ច ប្រជុំនៅសណ្ឋាគារ Novotel រាជធានីភ្នំពេញ អ្នកចូលរួមចំនួន ២៩នាក់ ស្រី ១១នាក់។

▪ អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំកិច្ចប្រជុំ ចំនួន ០២លើក មានអ្នកចូលរួមចំនួន២៨នាក់ ស្រី ០៩នាក់៖ កិច្ចប្រជុំពិភាក្សា ដើម្បីពិនិត្យខ្លឹមសារសេចក្តីព្រាង អនុស្សរណៈនៃការយោគយល់ រវាងគ.ជ.ប.ជ និងអង្គការមូលនិធិកុមារកម្ពុជា (CPU)។ និងកិច្ចប្រជុំពិនិត្យ និង បំពេញបន្ថែមសេចក្តីព្រាងរបាយការណ៍ របស់ក្រុមប្រឹក្សាជាតិដើម្បីស្ត្រី។

▪ ខេត្តសៀមរាប បានរៀបចំកិច្ចប្រជុំប្រចាំខែសីហា និងត្រីមាសទី៣ ឆ្នាំ២០២៥ ដើម្បីធ្វើការតាមដាន និងត្រួតពិនិត្យការអនុវត្តសកម្មភាពការងារចំនួន ០២លើក អ្នកចូលរួមចំនួន ១១១នាក់ ស្រី ៥៧នាក់។ និងកិច្ចប្រជុំ ក្រុមការងារថ្នាក់ស្រុកចំនួន ១៦លើក អ្នកចូលរួមចំនួន ៤៦៦នាក់ ស្រី ១៨២នាក់។

▪ ខេត្តកំពង់ចាម បានរៀបចំកិច្ចប្រជុំប្រចាំត្រីមាសទី៣ ឆ្នាំ២០២៥ ចំនួន ០១លើក អ្នកចូលរួមចំនួន ១៤នាក់ ស្រី ១០នាក់។

▪ ខេត្តព្រះវិហារ បានរៀបចំកិច្ចប្រជុំប្រចាំខែសីហា ខែកញ្ញា និងត្រីមាសទី៣ ឆ្នាំ២០២៥ ចំនួន ០២លើក អ្នកចូលរួមចំនួន ៣៦នាក់ ស្រី ១១នាក់។

❖ ការចូលរួមកិច្ចប្រជុំនៅក្រៅប្រទេស

▪ អគ្គលេខាធិការដ្ឋាន គ.ជ.ប.ជ បានចាត់បញ្ជូនលោកជំទាវ ឧត្តមសេនីយ៍ទោ រ៉េន សិរីលក្ខណា អគ្គ លេខាធិការរង ទៅចូលរួមប្រជុំនៅទីក្រុងម៉ាឡាកា ប្រទេសម៉ាឡេស៊ីចំនួន ៣ថ្ងៃ គឺ៖

(១).កិច្ចប្រជុំថ្នាក់រដ្ឋមន្ត្រីអាស៊ាន SOMTC ត្រៀមសម្រាប់ AMMTC លើកទី១៩ និងកិច្ចប្រជុំពាក់ព័ន្ធ ជីកនាំដោយ លោកជំទាវ វីរក្ស វិជ្ជតា អគ្គលេខាធិការរង នៃអគ្គលេខាធិការដ្ឋាន ក្រសួងមហាផ្ទៃ តំណាងប្រធាន SOMTC កម្ពុជា និងអ្នកចូលរួម AMS ទាំង១០ប្រទេស រួមទាំងទីម័រ អគ្គលេខាធិការដ្ឋានអាស៊ាន ដៃគូសន្ទនា +៣ ចិន ជប៉ុន កូរ៉េ សរុបចំនួន ១៨០រូប។

(២).បើកកិច្ចប្រជុំថ្នាក់រដ្ឋមន្ត្រីអាស៊ានទទួលបន្ទុកឧក្រិដ្ឋកម្មឆ្លងដែនលើកទី១៩ (AMMTC) និងកិច្ច ប្រជុំពាក់ព័ន្ធ ជីកនាំដោយ ឯកឧត្តម នាយឧត្តមសេនីយ៍ ប៉ោ ភក្តិ រដ្ឋលេខាធិការក្រសួងមហាផ្ទៃ និងជាប្រធាន SOMTC កម្ពុជា និងអ្នកចូលរួម AMS ទាំង១០ប្រទេស និងប្រទេសទីម័រ អគ្គលេខាធិការដ្ឋានអាស៊ាន ដៃគូសន្ទនា +៣ ចិន ជប៉ុន កូរ៉េ អ្នកអង្កេតការណ៍ សរុបចំនួន ៥០០រូប។

(៣.) កិច្ចប្រជុំថ្នាក់រដ្ឋមន្ត្រីអាស៊ានទទួលបានបន្ទុកឧក្រិដ្ឋកម្មឆ្លងដែនលើកទី១ (AMMTC) និងកិច្ចប្រជុំពាក់ព័ន្ធ ដឹកនាំដោយ ឯកឧត្តម នាយឧត្តមសេនីយ៍ ប៉ៅ កត្តិ រដ្ឋលេខាធិការក្រសួងមហាផ្ទៃ តំណាងដ៏ខ្ពង់ខ្ពស់ ឯកឧត្តមអភិសន្តិបណ្ឌិត ស សុខា រដ្ឋមន្ត្រីក្រសួងមហាផ្ទៃ និងជាប្រធាន AMMTC កម្ពុជា និងអ្នកចូលរួម AMS ទាំង១០ប្រទេស និងប្រទេសទីម័រ អគ្គលេខាធិការដ្ឋានអាស៊ាន ដៃគូសន្ទនា +៣ ចិន ជប៉ុន កូរ៉េ អ្នកអង្កេតការណ៍ ចំនួន ២៣០រូប។

ខ.២. ជំនួបពិភាក្សាការងារ

លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានទទួលជួបពិភាក្សាការងារ ជាមួយតំណាង អង្គការសម្ព័ន្ធចាប់ដៃ ផ្តល់ការណែនាំសម្រាប់ការរៀបចំសិក្ខាសាលា ស្តីពី «កិច្ចពិភាក្សាពិគ្រោះយោបល់ថ្នាក់ជាតិ ក្នុងការលើកកម្ពស់ប្រព័ន្ធយុត្តិធម៌ព្រហ្មទណ្ឌ ក្នុងការអនុវត្តនីតិវិធីសំណងរដ្ឋប្បវេណី» នៅបន្ទប់ប្រជុំទីស្តីការក្រសួងមហាផ្ទៃ។

គ. ការងារសម្របសម្រួល

អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំដឹកនាំសម្របសម្រួល និងចូលរួមកិច្ចប្រជុំនានា ស្តីពីការប្រយុទ្ធប្រឆាំងអំពើជួញដូរមនុស្ស សរុបចំនួន ១៥លើក។ (ឧបសម្ព័ន្ធ)

IV. ការសន្និដ្ឋាននាយកដ្ឋាន

ក. ចំណុចខ្លាំង

តាមរយៈការខិតខំប្រឹងប្រែងរបស់ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការប្តេជ្ញាចិត្តរបស់រាជរដ្ឋាភិបាល ក្នុងការកំណត់យកការប្រយុទ្ធប្រឆាំងអំពើជួញដូរមនុស្សជាអាទិភាពមួយក្នុងចំណោមអាទិភាពនៃផែនការដែលត្រូវយកចិត្តទុកដាក់ គឺជាថាមពលជំរុញចិត្តឱ្យគ្រប់សមាសភាពក្នុងសង្គមទាំងនៅថ្នាក់ជាតិ ទាំងនៅថ្នាក់ក្រោមជាតិ និងដៃគូ ជាតិ និងអន្តរជាតិ ឱ្យរឹតតែប្រឹងប្រែងឡើងទៀត
- ច្បាប់ គោលនយោបាយ វិធានការ អនុសាសន៍របស់ប្រមុខដឹកនាំទាំងក្នុងនីតិកាលចាស់ និងថ្មី នៅតែមានគុណតម្លៃសម្រាប់ការអនុវត្ត ជាមូលដ្ឋានបង្អែក និងជាប្រទីបំភ្លឺផ្លូវសម្រាប់ការកំណត់ការងារជាយុទ្ធសាស្ត្រប្រឆាំងអំពើជួញដូរមនុស្ស
- សន្តិសញ្ញា កតិកាសញ្ញា អនុសញ្ញា អនុស្សរណៈនៃការយោគយល់ កិច្ចព្រមព្រៀងទ្វេភាគី ពហុភាគី និងលិខិតបទដ្ឋានគតិយុត្តជាច្រើនផ្សេងទៀត នៅតែមានតម្លៃជាកិច្ចសហប្រតិបត្តិការទូលំទូលាយលើវិស័យប្រយុទ្ធប្រឆាំងអំពើជួញដូរមនុស្សគ្រប់ទម្រង់ និងអំពើពាក់ព័ន្ធដទៃទៀត
- រចនាសម្ព័ន្ធនៃយន្តការថ្នាក់ជាតិ និងថ្នាក់ក្រោមជាតិ ជាកម្លាំងស្នូលក្នុងការអនុវត្តការងារ តាមក្រសួង ស្ថាប័នមន្ទីរ អង្គភាព អ្នកពាក់ព័ន្ធជាតិ អន្តរជាតិ អង្គការមិនមែនរដ្ឋាភិបាល វិស័យឯកជន បានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើពាក់ព័ន្ធទាំងឡាយក្នុងសង្គមកម្ពុជា
- ការចូលរួមឧបត្ថម្ភគាំទ្រពីអង្គការសង្គមស៊ីវិលជាតិ អន្តរជាតិ វិស័យឯកជន និងកិច្ចសហការក្នុងការបំពេញភារកិច្ចតាមក្រសួង ស្ថាប័ន មន្ទីរ អង្គភាព គឺជាកម្លាំងសរុប ធនធានសរុប និងមធ្យោបាយសរុបសម្រាប់រួមគ្នាធ្វើសកម្មភាពប្រយុទ្ធប្រឆាំងអំពើជួញដូរមនុស្សដ៏មានសក្តានុពល។

ខ. ចំណុចខ្វះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម មួយចំនួនដូចជា៖
- ទាមទារការយកចិត្តទុកដាក់បន្ថែមទៀត លើការចាត់តាំងមន្ត្រីទទួលបន្ទុកឱ្យបានជាក់លាក់ លើការងាររបាយការណ៍ ការងារផែនការ ការងារសម្របសម្រួលសម្រួល ការងាររដ្ឋបាលហិរញ្ញវត្ថុ សម្រាប់អនុវត្តយុទ្ធសាស្ត្រប្រយុទ្ធប្រឆាំងអំពើជួញដូរមនុស្ស នៅតាមក្រសួងស្ថាប័ន មន្ទីរអង្គភាពនីមួយៗ ចៀសវាងការផ្លាស់ប្តូរញឹកញាប់ ឬគ្មានអ្នកទទួលខុសត្រូវច្បាស់លាស់ នាំឱ្យឆកល្ងង់

- ត្រូវការពិភាក្សាបន្ថែម លើការកំណត់ឯកតាសម្រាប់ទិន្នន័យនៃរបាយការណ៍ ឧទាហរណ៍ ពាក្យថាជនរងគ្រោះ ជនងាយរងគ្រោះ ជនសង្ស័យថារងគ្រោះ... ដែលធ្វើឱ្យការបូកសរុប ទាំងបរិមាណ និងគុណភាព មិនទាន់ស៊ីជម្រកគ្នា
- ជនល្មើសមានកលល្បិចជ្រៀតចូលធ្វើសកម្មភាពខុសច្បាប់ និងអូសទាញមនុស្សឱ្យរងគ្រោះជាបន្តបន្ទាប់
- ខ្វះវិធីសាស្ត្រ និងសង្គតិភាពនៃសារអប់រំ ដែលមានប្រសិទ្ធភាព និងអាចបង្ការទប់ស្កាត់បាននូវអំពើជួញដូរ និងកេងប្រវ័ញ្ចគ្រប់ទម្រង់។

គ. សេចក្តីសន្និដ្ឋាន និងសំណូមពរ

បទល្មើសជួញដូរមនុស្ស និងបទល្មើសដទៃទៀត មានភាពប្រទាក់ក្រឡាគ្នា កាន់តែស្មុគស្មាញ និងរីកសាយ ឆាប់រហ័ស អាស្រ័យដោយការប្រើប្រាស់ប្រព័ន្ធបច្ចេកវិទ្យាទំនើបជាមធ្យោបាយសម្រាប់បង្កើនប្រសិទ្ធភាពបទល្មើស ឱ្យកាន់តែមានកម្រិតខ្ពស់ និងអាចខ្ពស់ជាងបច្ចេកទេសដែលសមត្ថកិច្ចប្រើប្រាស់បច្ចុប្បន្ន។ ករណីខ្លះ ជនល្មើស និងជនរងគ្រោះ ជាមនុស្សតែមួយ និងមានបណ្តាញប្រទាក់ក្រឡាពីកន្លែងមួយ ទៅកន្លែងមួយ ពីប្រទេសមួយ ទៅប្រទេសមួយ។ ករណីភាគច្រើន មិនពាក់ព័ន្ធនឹងអំពើជួញដូរមនុស្សទេ តែបង្កប់នូវបទល្មើសផ្សេងទៀត មានជាអាទិ៍ អំពើធុរកិច្ច អំពើចាប់ជំរិត គំនុំ ទំនាស់ការងារ ប្រព្រឹត្តខុសច្បាប់ការងារ ខុសច្បាប់អន្តោប្រវេសន៍ ការបន្តជាជនរងគ្រោះ ដើម្បីគេចពីសំណាញ់ច្បាប់ ជាដើម។

យុទ្ធសាស្ត្របង្ការទប់ស្កាត់ នៅតែជាអាទិភាព ដែលអាចការពារមិនឱ្យមនុស្សគ្រប់វ័យពីដំណាក់កាលដំបូង ដោយមិនរង់ចាំឱ្យដល់ដំណាក់កាលរងគ្រោះ ព្រោះវានឹងធ្វើឱ្យខូចខាត ទាំងធនធានមនុស្ស ធនធានថវិកា ពេលវេលា ទំនាក់ទំនងសង្គម និងការអភិវឌ្ឍន៍គ្រប់វិស័យ។

ការពង្រឹងស្ថាប័ន សមត្ថភាពជំនាញ និងឥរិយាបថមន្ត្រីគ្រប់ឋានានុក្រម និងការពិនិត្យឡើងវិញ នូវនីតិវិធី ច្បាប់ ក៏ដូចជាកិច្ចសហការរវាងវិស័យពាក់ព័ន្ធ ប្រទេសពាក់ព័ន្ធ ក្នុងតំបន់ និងអន្តរជាតិ នៅតែមានភាពចាំបាច់ មិនអាចខ្វះបាន ក្នុងការកាត់បន្ថយ ឈានទៅលុបបំបាត់រាល់ទម្រង់នៃអំពើជួញដូរមនុស្ស និងអំពើពាក់ព័ន្ធ។

ជាសំណូមពរ ចំពោះ ក្រសួង ស្ថាប័ន មន្ទីរ អង្គភាព ក្នុងយន្តការនៃគណៈកម្មាធិការជាតិ ប្រយុទ្ធប្រឆាំង អំពើជួញដូរមនុស្ស៖

- គប្បីរៀបចំចាត់តាំងមន្ត្រីទទួលខុសត្រូវ បំពេញតាមរចនាសម្ព័ន្ធគណៈកម្មាធិការគ្រប់ថ្នាក់ឱ្យបាន ច្បាស់លាស់ ប្រកបដោយការទទួលខុសត្រូវ រួមទាំងមន្ត្រីលេខាធិការដ្ឋាន ទទួលបន្ទុក ការងាររបាយការណ៍ ផែនការ និងការងាររដ្ឋបាល ហិរញ្ញវត្ថុ ដើម្បីងាយស្រួលដល់ការរៀបចំវគ្គបណ្តុះបណ្តាលតាម ជំនាញសម្រាប់ការអនុវត្តការងារឱ្យទទួលបានប្រសិទ្ធភាពខ្ពស់
- ពង្រឹងកិច្ចប្រជុំក្រុមការងារអន្តរក្រសួង ស្ថាប័ន នៅថ្នាក់ជាតិ និងកិច្ចប្រជុំគណៈកម្មាធិការ និងលេខាធិការ ដ្ឋានខេត្ត ក្រុង ស្រុក ខណ្ឌ (គ.ខ/រ.ប.ជ) ឱ្យបានទៀងទាត់ប្រចាំខែ ឬត្រីមាស ដើម្បីបូកសរុបរបាយការណ៍ វាយតម្លៃលើសកម្មភាព និងលទ្ធផលនៃការអនុវត្តផែនការតាមយុទ្ធសាស្ត្រនីមួយៗ។

V. ទិសដៅខេត្តត្បូងឃ្មុំ ឆ្នាំ ២០២៥

ដើម្បីកែលម្អចំណុចខ្វះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានដាក់ចេញនូវទិសដៅដូចខាងក្រោម៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅរួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់ទម្រង់
២. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល ដើម្បីពង្រឹងកិច្ចសហការចែករំលែក ការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំង និយោជក រវាងប្រទេសបញ្ជូន និងប្រទេសទទួលប្រកបដោយសមធម៌
៣. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ ក្រុមការងារ និងលេខាធិការដ្ឋានរាជធានី-ខេត្ត
៤. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេស ស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ
៥. បន្តរៀបចំសកម្មភាពបណ្តុះបណ្តាលមន្ត្រី ពាក់ព័ន្ធនឹងការកំណត់អត្តសញ្ញាណជនរងគ្រោះ នៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជាក្នុងប្រទេសគោលដៅ ព្រមទាំងចុះតាមដានការអនុវត្ត
៦. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ
៧. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ
៨. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល
៩. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពី ប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយ ចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះ អាសន្នមុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយ នៅនឹងកន្លែង ឬនៅតាមបណ្តាខេត្តប្រភពរបស់ពលករជាដើម។

ថ្ងៃ ៤៩ ខែ ៣៧ ខែ ៤៩ ឆ្នាំ ម្សាញ់ សប្តស័ក ព.ស ២៥៦៩
 រាជធានីភ្នំពេញ ថ្ងៃទី ១៧ ខែ ៥ ឆ្នាំ ២០២៥

អនុប្រធានអចិន្ត្រៃយ៍ គ.ជ.ប.ជ



ជូ ប៊ុនអេ

- ចម្លងជូន**
- ឧទ្ធរណ៍យ សម្តេចមហាបវរធិបតីនាយករដ្ឋមន្ត្រី
 - ឧទ្ធរណ៍យ ឯកឧត្តមអភិសន្តិបណ្ឌិត ឧបនាយករដ្ឋមន្ត្រី
 - រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - “ដើម្បីគោរពជូនជាសេចក្តីរាយការណ៍”
 - ឯកឧត្តម លោកជំទាវ ប្រធានក្រុមការងារជំនាញអន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - “ដើម្បីជូនជ្រាប”
 - ឯកសារ កាលប្បវត្តិ

ឧបសម្ព័ន្ធ
ការដឹកនាំ សម្របសម្រួល

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ ជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖
 - កិច្ចប្រជុំក្រុមការងារ សម្របសម្រួលជូនប្រជាពលរដ្ឋជម្លៀសខ្លួន ពីតំបន់ព្រំដែន និងពលករកម្ពុជាដែលវិលត្រឡប់មកពីប្រទេសថៃ ក្រោមអធិបតីភាពដ៏ខ្ពង់ខ្ពស់ ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅសាលប្រជុំសម្តេចក្រឡាហោម (ជាន់ទី៩) ទីស្តីការក្រសួងមហាផ្ទៃ
 - កិច្ចប្រជុំ ស្តីពីការសម្របសម្រួលជូនដល់ប្រជាពលរដ្ឋ ដែលវិលត្រឡប់មកពីប្រទេសថៃ ក្រោមអធិបតីដ៏ខ្ពង់ខ្ពស់ ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ តាមប្រព័ន្ធកម្មវិធី ZOOM
 - កិច្ចប្រជុំគណៈកម្មាធិការកណ្តាល សមាគមនារីកម្ពុជាដើម្បីសន្តិភាព និងអភិវឌ្ឍន៍ ដឹកនាំដោយ លោកជំទាវ មាន សំអាន អនុប្រធានសមាគមនារីកម្ពុជាដើម្បីសន្តិភាព និងអភិវឌ្ឍន៍
 - ដឹកនាំក្រុមការងារ រួមមាន ឯកឧត្តម តេង សួន ឯកឧត្តម ហែម ថេង ឯកឧត្តម លោកជំទាវ ជាថ្នាក់ដឹកនាំ នៃគ.ជ.ប.ជ ចុះពិនិត្យស្ថានភាព សាកសួរសុខទុក្ខ និងនាំយកសម្ភារៈប្រើប្រាស់ចែកជូនដល់ប្រជាពលរដ្ឋ រស់នៅចំណុចព្រំដែន ស្ថិតនៅភូមិព្រៃចាន់ ឃុំព្រៃចាន់ និងភូមិជោគជ័យ ឃុំអូបីជាន់ ស្រុកអូរជ្រៅ ខេត្តបន្ទាយមានជ័យ
 - ដឹកនាំក្រុមការងារ រួមមាន ឯកឧត្តម ម៉ៅ សំបុណ្យ ឯកឧត្តម លោកជំទាវ ជាថ្នាក់ដឹកនាំ នៃគ.ជ.ប.ជ ចុះផ្សព្វផ្សាយ ស្តីពី «ការចុះជួបសំណេះសំណាល សួរសុខទុក្ខ ត្រួតពិនិត្យកម្លាំង និងផ្សព្វផ្សាយខ្លឹមសារច្បាប់ស្តីពីសញ្ជាតិ» នៅស្នងការដ្ឋាននគរបាល ខេត្តកំពង់ឆ្នាំង មានវត្តមានមន្ត្រីនគរបាលជាតិ មកពីស្នងការដ្ឋាន អធិការដ្ឋាន និងប៉ុស្តិ៍នគរបាលរដ្ឋបាលទាំង ៤១ ទូទាំងខេត្ត
 - ដឹកនាំប្រតិភូអគ្គលេខាធិការដ្ឋាន គ.ជ.ប.ជ ដោយមានការសម្របសម្រួល ពីឯកឧត្តមក្រុមប្រឹក្សាខេត្ត និងលោកអភិបាលរងខេត្តបន្ទាយមានជ័យ ចុះពិនិត្យស្ថានភាព សួរសុខទុក្ខ និងបានឧបត្ថម្ភថវិកាលើកទឹកចិត្ត ដល់កម្លាំងដែលកំពុងឈរជើងនៅចំណុចព្រំដែន ភូមិព្រៃចាន់ ឃុំព្រៃចាន់ ស្រុកអូរជ្រៅ ខេត្តបន្ទាយមានជ័យ និងបាននាំយកនូវ ទេយ្យទានប្រភេទផលព្រះសង្ឃគង់នៅវត្តសុវណ្ណសិក្ខារាម ភូមិព្រៃចាន់ និងវត្តពុទ្ធិសីមារាម ជោគជ័យ ភូមិជោគជ័យ ឃុំអូរជ្រៅ ស្រុកអូរជ្រៅ ខេត្តបន្ទាយមានជ័យ។
- លោកជំទាវ ឧត្តមសេនីយ៍ឯក វេជ្ជ ប័ណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖
 - កិច្ចប្រជុំត្រៀមសម្រាប់ពិធី ជំនួបសម្តែងការគួរសម រវាង ឯកឧត្តម សន្តិបណ្ឌិត តៀត ច័ន្ទថារិទ្ធ រដ្ឋលេខាធិការ ក្រសួងមហាផ្ទៃ និងកុងស៊ុលកិត្តិយស ចំនួន ៨ប្រទេស ប្រចាំព្រះរាជាណាចក្រកម្ពុជា នៅទីស្តីការក្រសួងមហាផ្ទៃ
 - ក្នុងជំនួបសម្តែងការគួរសម និងពិភាក្សាការងារជាមួយកុងស៊ុល នៃបណ្តាប្រទេសសមាជិកសហភាពអឺរ៉ុបចំនួន ៨ប្រចាំកម្ពុជា ក្រោមអធិបតីភាព ឯកឧត្តមសន្តិបណ្ឌិត តៀត ច័ន្ទថារិទ្ធ រដ្ឋលេខាធិការ ក្រសួងមហាផ្ទៃ និងមានវត្តមានរបស់ ឯកឧត្តម Salah Essa ប្រធានកុងស៊ុលនៃបណ្តាប្រទេសសមាជិកសហភាពអឺរ៉ុប និងជាកុងស៊ុលសាធារណរដ្ឋស៊ីប (Cyprus) ព្រមទាំងកុងស៊ុលកិត្តិយស របស់ប្រទេសអូទ្រីស បារាំង អ៊ីតាលី ហូឡង់ ន័រវេស និងហ្វាំងឡង់ នៅទីស្តីការក្រសួងមហាផ្ទៃ
 - សិក្ខាសាលាប្រមូលលទ្ធផលគម្រោង (ស្រួល) ឆ្នាំទី៣ ដើម្បីបង្ការទប់ស្កាត់ ការកេងប្រវ័ញ្ច និងរំលោភបំពានកុមារតាមប្រព័ន្ធអនឡាញ
 - សន្និសីទថ្នាក់តំបន់ ស្តីពីការពង្រឹងកិច្ចសហប្រតិបត្តិការ និងជំនាញ ដើម្បីប្រយុទ្ធប្រឆាំងការកេងប្រវ័ញ្ចផ្លូវភេទកុមារតាមប្រព័ន្ធអនឡាញ នៅខេត្តសៀមរាប។
- លេខាធិការដ្ឋាន គ.ជ.ប.ជ
 - លិខិតរបស់ គ.ជ.ប.ជ៖ លិខិតចេញ (១៩ច្បាប់) លិខិតចូល (២២ច្បាប់)
 - លិខិតរបស់អគ្គលេខាធិការដ្ឋាន គ.ជ.ប.ជ៖ លិខិតចេញ (២៧ច្បាប់) លិខិតចូល (២២ច្បាប់)
- ក្រុមជំនួយកិច្ចការបង្ការ ទប់ស្កាត់
 - ចូលរួមសិក្ខាសាលាប្រមូលលទ្ធផលគម្រោង (ស្រួល) ឆ្នាំទី៣ រៀបចំដោយអង្គការ Terre des Hommes Nederland។

▪ ក្រុមជំនួយកិច្ចការទេសន្តរប្រវេសន៍

- ចូលរួមកិច្ចប្រជុំពិភាក្សា ស្តីពីការបង្ការទប់ស្កាត់ ការកេងប្រវ័ញ្ចផ្លូវភេទ កុមារតាមប្រព័ន្ធអនឡាញ ក្រោមការរៀបចំពីអង្គការ Auscam freedoms projeet ដែលមានក្រសួង ស្ថាប័ន និងដៃគូពាក់ព័ន្ធ នៅសាលប្រជុំសាន់អេនមូន រាជធានីភ្នំពេញ។

▪ ក្រុមជំនួយកិច្ចការយុត្តិធម៌

- ចូលរួមកិច្ចប្រជុំពិភាក្សាដើម្បីពិនិត្យ និងរៀបចំធាតុចូល សម្រាប់សេចក្តីព្រាងសុន្ទរកថា គោរពជូន សម្តេចមហាបវរធិបតី នាយករដ្ឋមន្ត្រី ថ្ងៃក្នុងកិច្ចប្រជុំកំពូលអាស៊ានលើកទី៤៧ និងកិច្ចប្រជុំកំពូលពាក់ព័ន្ធ នៅថ្ងៃទី២៦-២៨ ខែតុលា ឆ្នាំ២០២៥ ដឹកនាំដោយ ឯកឧត្តមនាយឧត្តមសេនីយ៍ ប៉ោ ភក្តិ រដ្ឋលេខាធិការក្រសួងមហាផ្ទៃ និងជាប្រធានក្រុមការងារ SOMTC-កម្ពុជា នៅទីស្តីការក្រសួងមហាផ្ទៃ
- ចូលរួមក្នុងកិច្ចប្រជុំពិនិត្យ និងពិភាក្សាលើការរៀបចំរបាយការណ៍ ស្តីពីការអនុវត្តអនុសញ្ញាស្តីពីការលុបបំបាត់រាល់ទម្រង់ នៃការរើសអើងប្រឆាំងនឹងនារីភេទ (CEDAW) នៅទីស្តីការក្រសួងមហាផ្ទៃ។

▪ ក្រុមជំនួយកិច្ចការអនុវត្តច្បាប់

- ចូលរួមកិច្ចប្រជុំត្រួតពិនិត្យទិន្នន័យរបាយការណ៍ក្រុមប្រឹក្សាជាតិដើម្បីស្តី។ 